

# പുരുഷനെപ്പോലെ പെരുമാറുക-സാക് പുനൻ

WFTW Malayalam 10 April 2011

www.jeevamozhikal.org

ലൗലാൻ, കൊളറാഡോയിൽ വെച്ച് നടന്ന പുരുഷൻമാർക്കുള്ള കോൺഫറൻസിൽ നൽകിയസന്ദേശത്തിൽ നിന്നുള്ള സംക്ഷിപ്ത വിവരണം:

- സാക്ഷികളായിത്തീരുക (അപ്പോ.പ്രവൃ.1:8) എന്നാൽ ദൈവികസത്യങ്ങൾക്കു വേണ്ടി ഒരു ഒത്തു തീർപ്പുമില്ലാതെ നിൽക്കുക എന്നാണ്.
- ഒരു ദൈവദാസൻ നിരന്തരം പരീക്ഷിക്കപ്പെടാം. എന്നാൽ അവൻ ഒരിക്കലും നിരാശപ്പെടുന്നില്ല.
- യേശുവിനെപ്പോലെയാവുക എന്നാൽ “സ്വന്ത ദുഃഖങ്ങൾക്ക് കണ്ണുനീർ ഇല്ലാതെ” മറ്റുള്ളവരുടെ പ്രയാസങ്ങളിൽ ദുഃഖിക്കുക എന്നതാണ്.
- “വിശുദ്ധ”ജനത്തിന്റെ നിലവാരത്തെ മുറുകെ പിടിക്കണം (2 തിമോ.1:13).
- എന്നോ ഒരിക്കൽ ആത്മാവിനാൽ നിറഞ്ഞു എന്ന് പറയുന്നത്, എന്നോ ഒരിക്കൽ കാനിന്റെ ടാങ്കിൽ പെട്രോൾ നിറച്ചു എന്നു പറയുന്നതുപോലെ പ്രയോജനമില്ലാത്തതാണ്.
- യേശു ഈ ഭൂമിയിൽ ആയിരുന്നപ്പോൾ ത്രിത്വത്തിൽ രണ്ടാമനാണ് തങ്ങളുടെ ഇടയിൽ നടക്കുന്നതെന്ന് പല ആളുകളും അറിഞ്ഞില്ല.അതുപോലെ ത്രിത്വത്തിൽ മൂന്നാമൻ ഈ ഭൂമിയിൽ അങ്ങോളമിങ്ങോളം സഞ്ചരിച്ചുകൊണ്ടിരിക്കുകയാണെന്ന് ഇന്നുള്ള പല ക്രിസ്ത്യാനികളും അറിയില്ല.
- നിങ്ങളെക്കുറിച്ചും ഇങ്ങനെ പറയട്ടെ: “യേശുവിന്റെ സാക്ഷ്യം വഹിക്കുവാൻ ദൈവം അയച്ച ഒരു മനുഷ്യൻ വന്നു (യോഹ.1:6,7).
- ലോകത്തിന്റെ വെളിച്ചമാവുക എന്നത് നമ്മുടെ ഉത്തരവാദിത്വമാണ് (യോഹ.9:5,മത്തായി.5:14 കാണുക). ചന്ദ്രൻ, സൂര്യന്റെ വെളിച്ചം പ്രതിബിംബിക്കുന്നത് പോലെ നാമും നമ്മുടെ ജീവിതം വഴി ക്രിസ്തുവിന്റെ വെളിച്ചം പ്രതിബിംബിപ്പിക്കണം.
- നമ്മുടെ ജീവിതവും ശുശ്രൂഷയും കൊണ്ട് എന്നും നിലനിൽക്കുന്ന ഫലം ഉണ്ടാകണമെന്നാണ് ദൈവമാഗ്രഹിക്കുന്നത് (യോഹ.15:16). അല്ലാതെ ചില വർഷങ്ങൾ കഴിയുമ്പോൾ അപ്രത്യക്ഷമാകുന്ന ഫലമല്ല.
- പുതിയ ഉടമ്പടിക്ക് കീഴിൽ ദൈവത്തെ സേവിക്കുന്നതിലെ വലിയ വ്യത്യാസം അത് ആരംഭിക്കുന്നത് അതി വിശുദ്ധ സ്ഥലത്താണ് എന്നുള്ളതാണ്. അതുകൊണ്ട് ദൈവത്തെ സേവിക്കണമെങ്കിൽ ആദ്യം ദൈവത്തെ ആരാധിക്കണം (മത്താ.4:10).
- നാം യഥാർത്ഥത്തിൽ ദൈവത്തെ ആരാധിക്കുവാൻ പഠിച്ചിട്ടുണ്ടെങ്കിൽ ഒരിക്കലും ദൈവ സന്നിധിയിൽ നമുക്ക് വിരസത അനുഭവപ്പെടുകയില്ല.
- ക്രിസ്തുവെന്ന ശിരസ്സിനോട് നിങ്ങൾപൂർണ്ണമായി വിധേയപ്പെടാതെ നിങ്ങളുടെ ഭാര്യ നിങ്ങൾക്ക് സമ്പൂർണ്ണമായി കീഴടങ്ങണമെന്ന് പ്രതീക്ഷിക്കരുത് (1കൊരി 11:3).
- അധികാരങ്ങളോട് എതിർത്തവനിൽ (സാന്താൻ) കൂടി പാപം കടന്നു വന്നു. അധികാരങ്ങൾക്ക് കീഴ്പ്പെട്ടിരുന്ന യേശുവിലൂടെ പാപത്തിൽ നിന്നുള്ള രക്ഷ വന്നു.
- അധികാരങ്ങൾക്ക് കീഴടങ്ങുക എന്നതിന് അധികാരി തികഞ്ഞവനാണോ എന്നത് ഒരു പ്രശ്നമല്ല. യേശു 30 വർഷക്കാലം തികഞ്ഞവരല്ലാത്ത യോസഫിനും മറിയയ്ക്കും കീഴടങ്ങിയിരുന്നു.
- റോമാ ലേഖനത്തിൽ സമ്പൂർണ്ണ സുവിശേഷത്തെ പടിപടിയായി വിശദീകരിക്കുമ്പോൾ പറയുന്ന പ്രധാനപ്പെട്ട ഒരു പടിയാണ് ഭൂമിയിലെ അധികാരങ്ങൾക്ക് കീഴ്പ്പെട്ടിരിക്കുക എന്നത് (റോമ.13:1-7)
- സ്വയം നുറുങ്ങപ്പെടാത്ത ഒരു മനുഷ്യൻ സഭയിൽ അധികാരം പ്രയോഗിക്കുന്നത് വലിയ അപകടമാണ്.

- നിത്യജീവനെന്നാൽ ഒരിക്കലും അവസാനിക്കാത്ത ഒരു ജീവിതം എന്നു മാത്രമല്ല അത് തുടക്കമില്ലാത്ത ജീവിതം കൂടിയാണ്. അത് സുചിപ്പിക്കുന്നത് ദൈവത്തിന്റെ മാത്രം ജീവിതവും അവിടുത്തെ ദിവ്യസ്വഭാവവുമാണ്. നമുക്ക് അതിൽ പങ്കാളികളാകാം (യോഹ.17:3,1പത്രോ 1:4).
- യേശുവിനോടു കൂടി നടക്കുന്ന ഒരുവന്റെ ഒന്നാമത്തെ അടയാളം താഴ്മയാണ് (മത്താ.11:29).
- “കുല ചെയ്യരുത്”, “വൃദിചാരം ചെയ്യരുത്”, “മോഷ്ടിക്കരുത്” എന്നിങ്ങനെ കല്പിച്ച ദൈവം അതോടൊപ്പം “വിചാരപ്പെടരുത്” എന്ന് മൂന്നു പ്രാവശ്യവും (മത്താ.6:25-34). “ഭയപ്പെടരുത്” എന്ന് മൂന്നു പ്രാവശ്യവും (മത്താ.10:26-31) കല്പിച്ചിട്ടുണ്ട്. ആദ്യം പറഞ്ഞ മൂന്ന് കല്പനകൾ പോലെ പ്രാധാന്യത്തോടെ അവസാനം പറഞ്ഞ കല്പനകളും നാം അനുസരിക്കുന്നുണ്ടോ?
- ആകുലചിന്തയേയും ഭയത്തേയും നമ്മുടെ ബലഹീനത മാത്രമായിട്ടാണ് നാം കാണുന്നതെങ്കിൽ നാം അതിൽ നിന്നും രക്ഷപ്പെടുകയില്ല. എന്നാൽ നാം അതിനെ പാപം എന്ന് വിളിച്ചാൽ യേശു ആ പാപങ്ങളേയും വഹിച്ചിരിക്കുകയാൽ അവിടുന്ന് നമ്മെ സ്വതന്ത്രരാക്കും.
- “പുറമെ ഒട്ടിച്ചു വച്ച നീതി” ആണ് പല ക്രിസ്ത്യാനികൾക്കുമുള്ളത്. ഇത് തികച്ചും ഉപരിപ്ലവമാണ്. പുച്ചയെ പോലെ “മ്യാവു” എന്ന് കരയുവാൻ പരിശീലിപ്പിക്കപ്പെട്ട ഒരു നായോട് അവരെ ഉപമിക്കാം. എന്നാൽ പ്രകോപിപ്പിക്കപ്പെടുമ്പോൾ കുരയ്ക്കുക തന്നെ ചെയ്യും.
- ദൈവഭയം എന്നതിന്റെ നേരെ എതിരാണ് മനുഷ്യഭയം. നാം മനുഷ്യരെ ഭയപ്പെടുന്നുവെങ്കിൽ അവരുടെ മുമ്പിൽ മാനം അന്വേഷിക്കും. നാം ദൈവത്തെ ഭയപ്പെടുന്നുവെങ്കിൽ ദൈവത്തിൽ നിന്നുള്ള മാനമായിരിക്കും അന്വേഷിക്കുക.
- പഴയ ഉടമ്പടിക്കു കീഴിൽ യിസ്രായേൽ മക്കൾ പരസ്യമായി ഉപവസിക്കുകയും പ്രാർത്ഥിക്കുകയും ദാനം കൊടുക്കുകയും ചെയ്തു. എന്നാൽ പുതിയ നിയമത്തിൽ ഇതേ കാര്യങ്ങൾ രഹസ്യത്തിൽ ചെയ്യുവാനാണ് നമ്മോട് കല്പിച്ചിരിക്കുന്നത് (മത്താ.6:1-18). അല്ലാത്ത പക്ഷം അവയൊക്കെ നിർജീവ പ്രവൃത്തികളാകും.
- പിതാവ് എപ്പോഴും യേശുവിന്റെ പ്രാർത്ഥന കേട്ടു (യോഹ.11:41,42). കാരണം യേശു എപ്പോഴും പിതാവിന് പ്രസാദകരമായ കാര്യങ്ങൾ ചെയ്തു (യോഹ.8:29). പ്രാർത്ഥനയ്ക്ക് ഉത്തരം ലഭിക്കുന്നതിന്റെ രഹസ്യം ഇതാണ്.
- മനുഷ്യരുടെ ബഹുമാനം ലഭിക്കുന്നതിനുള്ള എല്ലാ നല്ല പ്രവൃത്തികളും നിർജീവ പ്രവൃത്തികളാണ്. ജീവനുള്ള ദൈവത്തെ സേവിക്കുവാൻ തുടങ്ങുന്നതിനു മുമ്പ് ഇത്തരം പ്രവൃത്തികളിൽ നിന്നും കഴുകൽ പ്രാപിക്കണം (എബ്ര.9:14).
- ദൈവം നിങ്ങളുടെ പ്രാർത്ഥനയ്ക്ക് ഉത്തരം നൽകുന്നില്ലെങ്കിൽ അതിനു കാരണം ഒരുപക്ഷേ നിങ്ങളുടെ അനുതപിക്കാത്ത ഏതെങ്കിലും പാപം നിമിത്തം ദൈവത്തിനു നിങ്ങളെ കേൾക്കുവാൻ കഴിയാത്തതാണ് (സങ്കി.66:18).
- ദൈവം പ്രാർത്ഥനയ്ക്കു നൽകുന്ന മറുപടി ചിലപ്പോൾ “ഉവ്വ്” “ഇല്ല” അല്ലെങ്കിൽ “കാത്തിരിക്കുക” എന്നായിരിക്കും. ട്രാഫിക്ക് സിഗ്നലിൽ കാണുന്ന പച്ച, ചുവപ്പ്, മഞ്ഞ വെളിച്ചങ്ങൾ പോലെയാണ്.
- നിങ്ങളുടെ പ്രാർത്ഥനയെ അതിന്റെ സമയദൈർഘ്യത്തിന്റെ അടിസ്ഥാനത്തിൽ വിലയിരുത്തിയാൽ അത് നിർജീവപ്രവൃത്തിയാണ്. അത് നിങ്ങൾക്ക് യേശുവിനോട് യഥാർത്ഥത്തിൽ സ്നേഹമില്ല എന്നതിന്റെ തെളിവുമാണ്.
- പത്ത് കല്പനകളിലെ അവസാനത്തെ കല്പന (മോഹിക്കരുത്) ആന്തരികമായ ഒരാവശ്യമാണ്. സത്യസന്ധരായ ആരും ഈ കല്പന അനുസരിക്കാൻ കഴിയുകയില്ല എന്ന് സമ്മതിക്കും എന്നറിയുവാൻ വേണ്ടിയാണ് ഇത് നൽകിയിരിക്കുന്നത്. പൗലോസ് അത് സമ്മതിച്ചു (റോമ.7:7,8). അത് കൊണ്ട് ദൈവം അവനെ ദൈവഹിതപ്രകാരമുള്ള ജീവിതത്തിലേക്കു നയിച്ചു (റോമ.8:2-4).
- ആത്മാവിൽ ദരിദ്രരായവർക്കുള്ള വാഗ്ദത്തത്തോടെയാണ് ഗിരിപ്രഭാഷണം ആരംഭിക്കുന്നത്. സ്വർഗ്ഗരാജ്യം മുഴുവൻ അവർക്ക് ലഭ്യമാണ്. ആത്മാവിൽ ദരിദ്രരാവുക എന്നാൽ സ്വന്തം ആവശ്യങ്ങളെ കുറിച്ച് നിരന്തരം ബോധവാനായിരിക്കുക എന്നതാണ് (മത്താ.5:3) നിർഭാഗ്യവശാൽ മിക്ക ക്രിസ്ത്യാനികളും ലൗകിക അനുഗ്രഹങ്ങളാൽ തൃപ്തരായിരിക്കുന്നു.
- ഗിരിപ്രഭാഷണം അവസാനിക്കുന്നത് രണ്ട് തരം സഭകളെ കുറിച്ച് പരാമർശിച്ചു കൊണ്ടാണ്. യെരൂശലേമും ബാബിലോണും. ഒന്ന് മത്തായി 5-7 വരെയുള്ള അദ്ധ്യായങ്ങളിലെ കല്പനകൾ അനുസരിക്കുന്നവർ പാറമേൽ പണിതത്. മറ്റൊന്ന് ഈ കല്പനകൾ ഗൗരവമായി എടുക്കാത്തവർ മണലിന്മേൽ പണിതത്.

- 50 വർഷം തുടർച്ചയായി ഫലം തരുന്ന ആപ്പിൾ മരത്തിന്റെ ഒരു ശിഖരം മരത്തിൽ നിന്ന് ചാറ് വലിച്ചെടുക്കുന്നില്ലെങ്കിൽ ഉണങ്ങി പോകും. പരിശുദ്ധാത്മാവിന് വേണ്ടി നിരന്തരം ദൈവത്തിൽ ആശ്രയിക്കുന്നതിന് പകരമാവുകയില്ല ദീർഘകാലത്തെ അനുഭവം.
- ലൈംഗിക ദുർമോഹവുമായി ബന്ധപ്പെട്ട് കണ്ണു പിഴുതെടുക്കുക എന്ന് പറഞ്ഞാൽ അതിന്റെ അർത്ഥം ഒരു ലൈംഗിക ശോധനയുടെ മുമ്പിൽ തികച്ചും അന്ധനായിരിക്കുക എന്നാണ്.
- ഗിരി പ്രഭാഷണത്തിനിടയിൽ നരകത്തിന് യോഗ്യരാക്കുന്ന പാപങ്ങളെ കുറിച്ച് പറയുമ്പോൾ യേശു രണ്ടു പാപങ്ങളാണ് എടുത്ത് പറയുന്നത്. കോപവും ലൈംഗികദുർമോഹങ്ങളും (മത്താ.5:21-30). എന്നാൽ പല വിശ്വാസികളും ഈ രണ്ട് പാപങ്ങളിൽ ആണ് വീഴുന്നത്.
- പാറമേൽ വീട് പണിയുക എന്നാൽ ദൈവ വചനത്തെ ആഴത്തിൽ കുഴിച്ച് മനസ്സിലാക്കി അതിൽ ഉത്സാഹഭരിതനായി നിങ്ങളുടെ ഇച്ഛയെ സമർപ്പിച്ചു കൊടുക്കുന്നതാണ് (ലൂക്കോ.6:47,48) നിങ്ങളുടെ ബുദ്ധിയിലോ വികാരത്തിലോ ഉണ്ടാകുന്ന ഇളക്കം കൊണ്ടു മാത്രം നിങ്ങളാത്മീയനാ വുന്നില്ല. ദൈവം നിങ്ങളുടെ ആത്മാവിൽ വസിക്കുന്നു. അതിനാൽ നിങ്ങളുടെ ഇച്ഛയെ സമ്പൂർണ്ണമായി ദൈവത്തിന് വിട്ടു കൊടുക്കുക.

മൊഴിമാറ്റം: സാജു ജോസഫ്